

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງຈໍາປາສັກ

ເລກທີ ໑໑໗/ຈຂ.ຈສ
ແຂວງຈໍາປາສັກ, ວັນທີ ໑1/໑/2020

ຂໍ້ຕົກລົງ

ວ່າດ້ວຍການຮັບຮອງລາຄາຫົວໜ່ວຍທົດແທນຄ່າເສຍຫາຍຊັບສິນ ຂອງປະຊາຊົນ ທີ່ຖືກຜົນກະທົບຈາກໂຄງການ
ກໍ່ສ້າງເຂື່ອນໄຟຟ້າຫ້ວຍປາຫຼາຍ, ເມືອງບາຈຽງຈະເລີນສຸກ ແລະ ເມືອງປາກຊ່ອງ ແຂວງຈໍາປາສັກ

- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນ ສະບັບເລກທີ 68/ສພຊ, ລົງວັນທີ 14 ທັນວາ 2015;
- ອີງຕາມ ກົດໝາຍວ່າດ້ວຍທີ່ດິນ ສະບັບເລກທີ 04/ສພຊ, ລົງວັນທີ 21 ຕຸລາ 2003;
- ອີງຕາມ ດໍາລັດວ່າດ້ວຍການທົດແທນຄ່າເສຍຫາຍ ແລະ ການຍົກຍ້າຍຈັດສັນປະຊາຊົນ ຈາກໂຄງການ
ພັດທະນາ ສະບັບເລກທີ 84/ລບ, ລົງວັນທີ 05 ເມສາ 2016;
- ອີງຕາມ ມະຕິຂອງກອງປະຊຸມສະໄໝສາມັນເທື່ອທີ 8 ຂອງສະພາປະຊາຊົນແຂວງຈໍາປາສັກ ຊຸດທີ I ສະ
ບັບເລກທີ 06/ສພຂ.ຈສ, ລົງວັນທີ 12 ກຸມພາ 2020;
- ອີງຕາມ ໜັງສືສະເໜີ ຂອງຄະນະປະຈໍາສະພາປະຊາຊົນແຂວງຈໍາປາສັກ ສະບັບເລກທີ 09/ຄປຈ.ສພຂ,
ລົງວັນທີ 12 ກຸມພາ 2020.

ເຈົ້າແຂວງຈໍາປາສັກ ອອກຂໍ້ຕົກລົງ:

ໝວດທີ 1
ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກໍານົດຫຼັກການ, ລະບຽບການກ່ຽວກັບລາຄາຫົວໜ່ວຍທົດແທນຄ່າເສຍຫາຍຊັບສິນ ຂອງ
ປະຊາຊົນທີ່ຖືກຜົນກະທົບຈາກໂຄງການ ກໍ່ສ້າງເຂື່ອນໄຟຟ້າຫ້ວຍປາຫຼາຍ, ເມືອງບາຈຽງຈະເລີນສຸກ ແລະ ເມືອງ
ປາກຊ່ອງ ແຂວງຈໍາປາສັກ ແນໃສ່ປຸກລະດົມປະຊາຊົນ ທີ່ຖືກຜົນກະທົບຈາກໂຄງການດັ່ງກ່າວ ໃຫ້ຮັບຮູ້ ແລະ
ເຂົ້າໃຈຕໍ່ແນວທາງນະໂຍບາຍຂອງລັດຖະບານ ໃນການພັດທະນາ, ມີຄວາມຈິງໃຈ ປະກອບສ່ວນສ້າງສາພັດທະນາ
ເພື່ອຮັບປະກັນໃຫ້ຜູ້ຖືກຜົນກະທົບ ໄດ້ຮັບການທົດແທນຄ່າເສຍຫາຍ, ການຈັດສັນ-ຍົກຍ້າຍ, ບັບປຸງຊີວິດການ
ເປັນຢູ່ ໃຫ້ດີຂຶ້ນກວ່າເກົ່າ ຫຼື ບໍ່ຫຼຸດເກົ່າ ຢ່າງສົມເຫດສົມຜົນ ແລະ ສອດຄ່ອງຕາມດໍາລັດ ສະບັບເລກທີ 84/ລບ,
ລົງວັນທີ 05 ເມສາ 2016 ວ່າດ້ວຍການທົດແທນຄ່າເສຍຫາຍ ແລະ ການຍົກຍ້າຍ-ຈັດສັນປະຊາຊົນ ຈາກໂຄງການ
ພັດທະນາ ທີ່ກໍານົດໄວ້.

(Handwritten mark)

ມາດຕາ 2 ລາຄາຫົວໜ່ວຍທົດແທນຄ່າເສຍຫາຍຊັບສິນ

ລາຄາຫົວໜ່ວຍທົດແທນຄ່າເສຍຫາຍຊັບສິນ ແມ່ນ ລາຄາ ຫຼື ມູນຄ່າຂອງຊັບສິນທີ່ເປັນທີ່ດິນ, ສິ່ງປຸກສ້າງ, ຕົ້ນໄມ້, ຜົນລະປຸກ ແລະ ຊັບສິນອື່ນໆ ທີ່ໄດ້ຕັ້ງລາຄາໄວ້ຕາມລະບຽບການສະເພາະເບື້ອງຕົ້ນ, ການກຳນົດໂດຍມີການຄິດໄລ່ລາຄາມູນຄ່າວັດຖຸດັ່ງກ່າວ ໃນໄລຍະເສດຖະກິດປັດຈຸບັນ ແລະ ການຕົກລົງເຫັນດີເປັນເອກະພາບກັນລະຫວ່າງ ຄະນະກຳມະການຮັບຜິດຊອບການທົດແທນຄ່າເສຍຫາຍ, ເຈົ້າຂອງໂຄງການ ແລະ ປະຊາຊົນ ຜູ້ທີ່ໄດ້ຮັບຜົນກະທົບຈາກໂຄງການ ເອົາມາເປັນລາຄາມູນຄ່າຫົວໜ່ວຍທົດແທນ ໃນແຕ່ລະປະເພດຜົນກະທົບ ຂອງໂຄງການນັ້ນໆ.

ການທົດແທນຄ່າເສຍຫາຍ ແມ່ນ ການທົດແທນເປັນທີ່ດິນ, ວັດຖຸ ຫຼື ເປັນເງິນ, ສຳລັບທີ່ດິນສິ່ງປຸກສ້າງ, ຜົນລະປຸກ, ສັດລ້ຽງ ແລະ ລາຍຮັບ ທີ່ໄດ້ຮັບຜົນກະທົບຈາກໂຄງການພັດທະນາ ດ້ວຍມູນຄ່າປ່ຽນແທນ ຊຶ່ງແມ່ນການກຳນົດບັນດາເງື່ອນໄຂ, ຮູບການ, ວິທີການ ແລະນະໂຍບາຍຕ່າງໆໃຫ້ສອດຄ່ອງກັບນະໂຍບາຍ, ແຜນພັດທະນາເສດຖະກິດ-ສັງຄົມຂອງລັດຖະບານ, ຂອງໂຄງການພັດທະນາໃດໜຶ່ງ ແລະການມີສ່ວນຮ່ວມຂອງມວນຊົນໃນການກຳນົດ, ຕີລາຄາມູນຄ່າການທົດແທນຕ່າງໆ ຂອງໂຄງການ.

ມາດຕາ 3 ການອະທິບາຍຄຳສັບ

ຄຳສັບທີ່ໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. ຜູ້ຖືກຜົນກະທົບ ໝາຍເຖິງ ບຸກຄົນ ຫຼື ນິຕິບຸກຄົນ ທີ່ສູນເສຍທີ່ດິນ ຫຼື ຊັບສິນໃດໜຶ່ງ, ນັບທັງທາງກົງ ແລະ ທາງອ້ອມ ຈາກການພັດທະນາໂຄງການ ໂດຍແບ່ງອອກເປັນ 3 ປະເພດ ດັ່ງລຸ່ມນີ້:
 - ປະເພດ 1 ໝາຍເຖິງ ບຸກຄົນ ຫຼື ຄອບຄົວ ທີ່ສູນເສຍທີ່ພັກອາໄສ (ເຮືອນ), ທີ່ດິນປຸກສ້າງ, ສິ່ງປຸກສ້າງຕ່າງໆ ແລະ ທີ່ດິນທຳການຜະລິດ ເຊັ່ນ: ທີ່ດິນນາ ແລະ ທີ່ດິນສວນ;
 - ປະເພດ 2 ໝາຍເຖິງ ບຸກຄົນ ຫຼື ຄອບຄົວທີ່ສູນເສຍທີ່ດິນທຳການຜະລິດ ເຊັ່ນ: ທີ່ດິນນາ, ທີ່ດິນສວນ, ທີ່ດິນນາເຮື້ອ ແລະ ອື່ນໆ (ແຕ່ບໍ່ໄດ້ສູນເສຍທີ່ພັກອາໄສ);
 - ປະເພດ 3 ໝາຍເຖິງ ບຸກຄົນ ຫຼື ຄອບຄົວ ທີ່ສູນເສຍທີ່ພັກອາໄສ (ເຮືອນ), ສ່ວນທີ່ດິນທຳການຜະລິດ (ທີ່ດິນນາ, ທີ່ດິນສວນ, ທີ່ດິນນາເຮື້ອ) ທີ່ບໍ່ໄດ້ຮັບຜົນກະທົບ.
2. ຊັບສິນ ໝາຍເຖິງ ວັດຖຸສິ່ງຂອງ ທີ່ເປັນກຳມະສິດຂອງບຸກຄົນ ຫຼື ນິຕິບຸກຄົນ (ສິ່ງປຸກສ້າງ, ທີ່ດິນ, ຜົນລະປຸກ ແລະ ອື່ນໆ);
3. ເຈົ້າຂອງໂຄງການ ໝາຍເຖິງ ຜູ້ລົງທຶນ (ລັດວິສາຫະກິດໄຟຟ້າລາວ);
4. ທີ່ດິນ ໝາຍເຖິງ ທີ່ດິນຖືກນຳໃຊ້ແບບຖາວອນ ເຊັ່ນ: ທີ່ດິນປຸກສ້າງ, ທີ່ດິນນາ, ທີ່ດິນສວນ, ໜອງປ່າ ແລະ ທີ່ດິນປະເພດອື່ນໆ ທີ່ມີໃບຕາດິນ, ໃບແຈ້ງການຄອບຄອງທີ່ດິນ, ໃບແຜ່ນທີ່ດິນ, ໃບເສຍພາສີ ຫຼື ໃບຢັ້ງຢືນການນຳໃຊ້ ຈາກອຳນາດການປົກຄອງຂັ້ນບ້ານ ແລະ ຂັ້ນອື່ນໆ ເພື່ອເປັນເອກະສານຢັ້ງຢືນໃຊ້ເປັນຫຼັກຖານ;
5. ປ່າຊ້າ ໝາຍເຖິງ ພື້ນທີ່ໃດໜຶ່ງ ທີ່ປະຊາຊົນລາວບັນດາເຜົ່າເອີ້ນ ແລະ ເປັນສະຖານທີ່ເຮັດພິທີກຳ ທາງດ້ານສາສະໜາ ໃນຍາມມີຄົນເສຍຊີວິດ;
6. ປ່າສັກສິດ/ປ່າມະເຫສັກ ໝາຍເຖິງ ປ່າຊະນິດໜຶ່ງທີ່ບາງຊົນເຜົ່າໃຫ້ຄວາມເຄົາລົບ ແລະ ນັບຖື ຊຶ່ງມີຄວາມເຊື່ອວ່າປ່າດັ່ງກ່າວ ແມ່ນມີສິ່ງສັກສິດປົກປັກຮັກສາເຂົາເຈົ້າ.

ມາດຕາ 4 ການກຳນົດນະໂຍບາຍການທົດແທນຄ່າເສຍຊັບສິນ

ນະໂຍບາຍໃນການທົດແທນຄ່າເສຍຫາຍ ສຳລັບໂຄງການກໍ່ສ້າງເຂື່ອນໄຟຟ້າຫ້ວຍປາຫຼາຍ, ເມືອງບາຈຽງ ຈະເລີນສຸກ ແລະ ເມືອງປາກຊ່ອງ ແຂວງຈຳປາສັກ ແມ່ນອີງໃສ່ຫຼັກການ, ລະບຽບການທີ່ກ່ຽວຂ້ອງ ແລະ ເງື່ອນໄຂຄວາມເປັນຈິງໂດຍມີການກຳນົດດັ່ງນີ້:

1. ການທົດແທນໃນການເຮັດພິທີຄອບໄຫວ້ ປະເພດປ່າຊ້າ, ປ່າສັກສິດ ແລະ ປ່າມະເຫສັກ

ສໍາລັບການທົດແທນ ປ່າຊ້າ, ປ່າສັກສິດ ແລະ ປ່າມະເຫສັກ ແມ່ນຈະໄດ້ທົດແທນເປັນອັນລວມ ໃນຄັ້ງດຽວ ໃນການເຮັດພິທີຄອບໄຫວ້ທາງສາສະໜາ ແລະ ປະຕິບັດຕາມການຕົກລົງໃນລາຄາຫົວໜ່ວຍທົດແທນທີ່ກຳນົດໄວ້.

2. ການທົດແທນປະເພດທີ່ດິນ

- ປະເພດທີ່ດິນປູກສ້າງ ໂຄງການຈະຈ່າຍຄ່າທົດແທນເປັນເງິນສົດຄັ້ງດຽວ ຊຶ່ງການປະເມີນລາຄາທີ່ດິນ ແມ່ນ ຈະໄດ້ປະຕິບັດຕາມການຕົກລົງ ໃນລາຄາຫົວໜ່ວຍທົດແທນ ທີ່ຄະນະກຳມະການກຳນົດໄວ້. ໃນກໍລະນີອາໄສຢູ່ທີ່ດິນລັດ ແມ່ນຈະບໍ່ໄດ້ຮັບຄ່າຊົດເຊີຍແຕ່ຢ່າງໃດ ແລະ ບໍ່ໄດ້ຈັດສັນທີ່ດິນຕອນໃໝ່ໃຫ້;
- ປະເພດທີ່ດິນທຳການຜະລິດ ໂຄງການຈະຈ່າຍຄ່າທົດແທນເປັນເງິນສົດຄັ້ງດຽວ ຊຶ່ງການປະເມີນລາຄາທີ່ດິນ ແມ່ນຈະໄດ້ປະຕິບັດຕາມການຕົກລົງ ໃນລາຄາຫົວໜ່ວຍທົດແທນທີ່ກຳນົດໄວ້;
- ທີ່ດິນໜອງປາ ແມ່ນຈະໄດ້ຮັບການຊົດເຊີຍຄ່າເສຍຫາຍເປັນເງິນສົດຄັ້ງດຽວ ຊຶ່ງເທົ່າກັບມູນຄ່າຜົນຜະລິດ(ລວມທັງມູນຄ່າລົງທຶນໃນການຂຸດໜອງປາ);
- ທີ່ດິນທຸກຕອນ ທີ່ໄດ້ຮັບຜົນກະທົບ ແລະ ໄດ້ຮັບການຊົດເຊີຍຄ່າເສຍຫາຍທັງໝົດຈາກໂຄງການ ຂອງລັດຖະບານ ຖືວ່າ ເຈົ້າຂອງທີ່ດິນໝົດກຳມະສິດເປັນເຈົ້າຂອງດິນຕອນນັ້ນ.

3. ການທົດແທນປະເພດສິ່ງປູກສ້າງ

- ການສູນເສຍເຮືອນ ໂຄງການຕ້ອງຈ່າຍເງິນຊົດເຊີຍຄ່າເສຍຫາຍເປັນເງິນສົດຄັ້ງດຽວ ໂດຍອີງໃສ່ລາຄາຫົວໜ່ວຍທົດແທນທີ່ໄດ້ກຳນົດໄວ້, ຊຶ່ງຫຼັງຈາກໄດ້ເງິນທົດແທນ ຜູ້ຖືກກະທົບຈະເປັນຜູ້ຮັບຜິດຊອບໃນການປູກສ້າງເຮືອນເອົາເອງ ແລະ ທາງໂຄງການຈະບໍ່ມີນະໂຍບາຍການຍົກຍ້າຍ-ຈັດສັນ ແລະ ບັບປຸງຊີວິດການເປັນຢູ່;
- ການສູນເສຍສິ່ງປູກສ້າງອື່ນໆ ທີ່ສາມາດຍົກຍ້າຍມາໄດ້ ເຊັ່ນ: ເລົ້າເຂົ້າ, ຖຽງນາ, ຄອກສັດ ໂຄງການຈະຊ່ວຍເຫຼືອຄ່າມ້າງ ອີງໃສ່ລາຄາຫົວໜ່ວຍທົດແທນທີ່ໄດ້ກຳນົດໄວ້;
- ໃນການຂົນສົ່ງເຄື່ອງເຮືອນ ແລະ ສິ່ງປູກສ້າງອື່ນໆ ໄປຫາຈຸດເກັບມ້ຽນເຄື່ອງ ໃນຂອບເຂດ 2 ຕົວເມືອງຄື: ເມືອງບາຈຽງຈະເລີນສຸກ ແລະ ເມືອງປາກຊ່ອງ ເຈົ້າຂອງໂຄງການ ຕ້ອງໄດ້ຮັບຜິດຊອບຄ່າໃຊ້ຈ່າຍຕ່າງໆ ທັງໝົດຕາມລາຄາຕົວຈິງໃນເວລາຂົນສົ່ງ, ເຄື່ອນຍ້າຍ;
- ການທົດແທນຄ່າເສຍຫາຍໃນການປະກອບເອກະສານອື່ນໆ ຂອງຜູ້ຖືກຜົນກະທົບ ເປັນຕົ້ນ ຄ່າເຮັດສໍາມະໂນຄົວ ແລະ ເອກະສານອື່ນທີ່ກ່ຽວຂ້ອງ ເຈົ້າຂອງໂຄງການຕ້ອງໄດ້ຮັບຜິດຊອບທັງໝົດຕາມຄວາມເປັນຈິງ.

4. ການທົດແທນປະເພດເຄື່ອງປູກ (ຕົ້ນໄມ້ກະສິກໍາ, ໄມ້ອຸດສາຫະກໍາ ແລະ ພືດລົ້ມລູກ)

- ຕົ້ນໄມ້ທີ່ໃຫ້ໝາກ ຈະໄດ້ຮັບການທົດແທນຄ່າເສຍຫາຍ ຈາກໂຄງການຕາມຈຳນວນຜົນຜະລິດປະຈຳປີ ແລະ ຈຳນວນຕົ້ນໄມ້;
- ຕົ້ນໄມ້ທີ່ຍັງບໍ່ທັນໃຫ້ຜົນຜະລິດ ຈະໄດ້ຮັບການທົດແທນຄ່າເສຍຫາຍ ຈາກໂຄງການຕາມຈຳນວນ, ຕາມອາຍຸ (ບໍ່ເກີນ 5 ປີ) ແລະ ຄ່າບົວລະບັດຮັກສາແຕ່ລະປີ (ອີງໃສ່ການຜະລິດທາງດ້ານກະສິກໍາ);
- ໄມ້ອຸດສາຫະກໍາ ການທົດແທນຄ່າເສຍຫາຍ ແມ່ນຈະຄິດໄລ່ຕາມຈຳນວນ, ອາຍຸຂອງຕົ້ນໄມ້ ແລະ ຄ່າບົວລະບັດຮັກສາແຕ່ລະປີ;
- ປະເພດພືດລົ້ມລູກ ທີ່ໃຫ້ຜົນຜະລິດຄັ້ງດຽວ ເຊັ່ນ: ສາລີ, ເຂົ້າ, ຖົ່ວ, ສີໄຄ, ເຜືອກ, ໝາກເຜັດ, ໝາກອຶ, ໝາກມັງກອນ ແລະ ພືດຜັກຕ່າງໆ ຈະບໍ່ໄດ້ຮັບຄ່າທົດແທນຄ່າເສຍຫາຍ. ກ່ອນການກັກຂັງນໍ້າໜ້າເຂື່ອນ ທາງຄະນະກຳມະການທີ່ຮັບຜິດຊອບ ຈະອອກແຈ້ງການໃຫ້ປະຊາຊົນໄດ້ຮັບຊາບກ່ອນລ່ວງໜ້າ ຢ່າງໜ້ອຍ 3 ເດືອນ ເພື່ອໃຫ້ເຈົ້າຂອງພືດປະເພດລົ້ມລູກນັ້ນ ໄດ້ມີໂອກາດເກັບກູ້ ຫຼື ຍົກຍ້າຍໄປປູກບ່ອນອື່ນ

h

(ຍົກເວັ້ນກໍລະນີ ການກໍ່ສ້າງຫາກຈຳເປັນໄດ້ທຳລາຍຜົນລະປຸກກ່ອນການເກັບກູ້ ແມ່ນຕ້ອງໄດ້ທົດແທນຄ່າເສຍຫາຍຕາມຜົນກະທົບຕົວຈິງທີ່ເກີດຂຶ້ນ ອີງໃສ່ລາຄາຫົວໜ່ວຍທົດແທນທີ່ໄດ້ກຳນົດໄວ້);

- ຕົ້ນໄມ້ທຳມະຊາດ ທີ່ໄດ້ຮັບການປົວລະບົດຮັກສາຕາມສວນ, ຕາມທຳນາ ແມ່ນຈະໄດ້ຮັບການທົດແທນຄ່າເສຍຫາຍ ອີງໃສ່ລາຄາຫົວໜ່ວຍທົດແທນທີ່ໄດ້ກຳນົດໄວ້, ສ່ວນຕົ້ນໄມ້ທຳມະຊາດ ທີ່ບໍ່ໄດ້ຮັບການປົວລະບົດຮັກສາ ແມ່ນລັດຈະເປັນຜູ້ຄຸ້ມຄອງ ແລະ ນຳໃຊ້;
- ກຳມະສິດຕໍ່ຕົ້ນໄມ້: ບັນດາຕົ້ນໄມ້ ທີ່ໄດ້ຮັບການທົດແທນຄ່າເສຍຫາຍແລ້ວ ມອບໃຫ້ເຈົ້າຂອງຕົ້ນໄມ້ນັ້ນເປັນຜູ້ນຳໃຊ້ ແລະ ມີສິດຖອນຍ້າຍອອກ ຫຼື ເກັບກູ້ອອກຈາກທີ່ດິນຕອນນັ້ນ, ຖ້າເຈົ້າຂອງບໍ່ຕັດ ຫຼື ຍ້າຍອອກ ທາງໂຄງການຈະອອກແຈ້ງການບໍ່ໃຫ້ເກີນ 30 ວັນ, ຫຼັງຈາກນັ້ນ ໂຄງການຈະເປັນຜູ້ຍ້າຍ ຫຼື ຕັດອອກເອງ.

ມາດຕາ 5 ເງື່ອນໄຂ ແລະ ສິດ ທີ່ຈະໄດ້ຮັບການທົດແທນຈາກໂຄງການ

1. ຕ້ອງເປັນຄອບຄົວ ທີ່ໄດ້ຮັບຜົນກະທົບຢູ່ບໍລິເວນເຂດພື້ນທີ່ກໍ່ສ້າງຂອງໂຄງການ ຈະໄດ້ຮັບການປະຕິບັດນະໂຍບາຍການທົດແທນຄ່າເສຍຫາຍ ຕາມຂໍ້ຕົກລົງສະບັບນີ້;
2. ຜູ້ທີ່ຈະໄດ້ຮັບນະໂຍບາຍການທົດແທນຄ່າເສຍຫາຍ ແມ່ນ ຕ້ອງໄດ້ຂຶ້ນທະບຽນຊັບສິນ ແລະ ເຊັນຍັງຢືນຈາກອຳນາດການປົກຄອງທ້ອງຖິ່ນ, ຄະນະກຳມະການຂັ້ນເມືອງ ແລະ ຂັ້ນແຂວງ;
3. ຊັບສິນທຸກຢ່າງທີ່ເສຍຫາຍ ຍ້ອນການພັດທະນາໂຄງການເຂື່ອນໄຟຟ້າຫ້ວຍປາຫຼາຍ ຈະໄດ້ຮັບ ການທົດແທນ ຢ່າງໜ້ອຍບໍ່ໃຫ້ຫຼຸດເກົ່າ ຫຼື ດີກວ່າເດີມ;
4. ໃນກໍລະນີການກໍ່ສ້າງເສັ້ນທາງ ທີ່ເຮັດໃຫ້ເກີດມີຜົນກະທົບຕໍ່ທີ່ດິນ ແລະ ຊັບສິນຂອງປະຊາຊົນ ຢູ່ໃນຂອບເຂດພື້ນທີ່ການກໍ່ສ້າງ, ຊຶ່ງໂຄງການຈະໄດ້ຈ່າຍເງິນທົດແທນຄ່າເສຍຫາຍໃຫ້ແກ່ເຈົ້າຂອງຊັບສິນ, ຖ້າຫາກຢູ່ນອກເຂດພື້ນທີ່ຂອງໂຄງການ ຕ້ອງໄດ້ມີການທົດແທນຄ່າເສຍຫາຍ ຕາມຄວາມເໝາະສົມ ແລະ ມອບໃຫ້ອົງການປົກຄອງທ້ອງຖິ່ນ ຕ້ອງໄດ້ລະດົມປະຊາຊົນໃຫ້ຮັບຮູ້, ເຂົ້າໃຈ ສາມາດປະກອບສ່ວນເຂົ້າໃນການພັດທະນາສ່ວນໃດສ່ວນໜຶ່ງ ຍ້ອນວ່າເສັ້ນທາງ ເປັນພື້ນຖານໂຄງລ່າງແຫ່ງຊາດ ທີ່ຈະເປັນຜົນປະໂຫຍດສ່ວນລວມຂອງຄົນທົ່ວໄປ ຈະໄດ້ນຳໃຊ້ ແລະ ສາມາດອຳນວຍຄວາມສະດວກໃນການເດີນທາງ;
5. ໂຄງການຈະຈ່າຍເງິນທົດແທນຄ່າເສຍຫາຍໃຫ້ປະຊາຊົນ ຕາມບົດບັນທຶກການຄິດໄລ່ຄ່າທົດແທນ, ຊຶ່ງຕ້ອງຈ່າຍຫຼັງຈາກເອກະສານທຸກຢ່າງຄົບຖ້ວນ ແລະ ໄດ້ຮັບອະນຸມັດຕາມຂັ້ນຕອນ.

ມາດຕາ 6 ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສະເພາະຂອບເຂດກິດຈະການ ຂອງໂຄງການກໍ່ສ້າງເຂື່ອນໄຟຟ້າຫ້ວຍປາຫຼາຍ ທີ່ໄດ້ຮັບຜົນກະທົບ ໃນເຂດເມືອງບາຈຽງຈະເລີນສຸກ ແລະ ເມືອງປາກຊ່ອງ ແຂວງຈຳປາສັກ ເທົ່ານັ້ນ.

ໝວດທີ 2

ການກຳນົດລາຄາຫົວໜ່ວຍທົດແທນ

ມາດຕາ 7 ກຳນົດການຄິດໄລ່ລາຄາຫົວໜ່ວຍທົດແທນ

1. ຫຼັກການໃນການຄິດໄລ່ລາຄາທົດແທນປະເພດທີ່ດິນຕ່າງໆ

- ຕອນດິນທີ່ມີເອກະສານໃບແຈ້ງ ຊຶ່ງເປັນກຳມະສິດເຄົ້າມູນເດີມ ແລະ ໄດ້ເສຍພາສີທີ່ດິນຢ່າງຕໍ່ເນື່ອງຈົນເຖິງປະຈຸບັນ, ຊຶ່ງໄດ້ມີການພັດທະນາ ແລະ ນຳໃຊ້ຕໍ່ເນື່ອງ;



- ຕອນດິນທີ່ມີເອກະສານໃບແຈ້ງເສຍພາສີ ຊຶ່ງເປັນດິນຈັບຈອງ ແລະ ເສຍພາສີທີ່ດິນຢ່າງຕໍ່ເນື່ອງ ຈົນເຖິງປະຈຸບັນ ແຕ່ບໍ່ມີການພັດທະນາ ແມ່ນຈະທົດແທນເປັນເງິນຕາມມູນຄ່າເສຍພາສີ ແລະ ຄ່າທຳນຽມທີ່ໄດ້ຈ່າຍໃຫ້ລັດ ໃນໄລຍະຜ່ານມາທັງໝົດ ເປັນມູນຄ່າທົດແທນ;
- ຕອນດິນທີ່ບໍ່ມີເອກະສານໃບແຈ້ງ, ບໍ່ໄດ້ເສຍພາສີ ແລະ ຄ່າທຳນຽມໃດໆ ແຕ່ມີການພັດທະນາແລ້ວ, ຖ້າເຄົ້າມູນເດີມແມ່ນດິນລັດ ແມ່ນໃຫ້ທົດແທນຄ່າສິ່ງປຸກສ້າງ ຫຼື ມູນຄ່າທີ່ພັດທະນາເສຍຫາຍ ຕາມການຄິດໄລ່ຂອງຄະນະກຳມະການ ເປັນມູນຄ່າທົດແທນ, ສ່ວນທີ່ດິນແມ່ນບໍ່ໄດ້ຮັບການທົດແທນແຕ່ຢ່າງໃດ;
- ຕອນດິນທີ່ບໍ່ມີ ຫຼື ມີເອກະສານໃບແຈ້ງ ແຕ່ບໍ່ໄດ້ເສຍພາສີທີ່ດິນ, ບໍ່ເສຍຄ່າທຳນຽມ, ຕອນດິນບໍ່ມີໃບແຈ້ງ, ບໍ່ໄດ້ເສຍພາສີຕໍ່ເນື່ອງ 3 ປີ, ບໍ່ໄດ້ພັດທະນາ ຈະຖືວ່າ ເປັນຕອນດິນບໍ່ໄດ້ຮັບການອະນຸຍາດ ແລະ ຖືວ່າ ເປັນດິນຈັບຈອງ ໃນກໍລະນີນີ້ ແມ່ນຈະບໍ່ໄດ້ຮັບການທົດແທນໃດໆທັງໝົດ.

ຕາຕະລາງ ການກຳນົດລາຄາທົດແທນຄ່າເສຍຫາຍປະເພດທີ່ດິນ

ປະເພດ	ປະເພດຜົນກະທົບ			
	ທາງກົງ(ຖືກຖາວອນ)		ທາງອ້ອມ(ຖືກຊົ່ວຄາວ)	
	ຫົວໜ່ວຍ (ຕາແມັດ)	ລາຄາ/ກີບ	ຫົວໜ່ວຍ (ຕາແມັດ)	ລາຄາ/ກີບ
ທີ່ດິນ ປຸກສ້າງ	1 ມ ²	10.000	1 ມ ²	6.000
ທີ່ດິນ ນານ້ຳຝົນ	1 ມ ²	9.000	1 ມ ²	6.000
ທີ່ດິນ ນາເຮືອ	1 ມ ²	7.000	1 ມ ²	4.000
ທີ່ດິນ ສວນ	1 ມ ²	7.000	1 ມ ²	3.000
ທີ່ດິນ ຈັບຈອງ	1 ມ ²	2.000	1 ມ ²	1.000
ທີ່ດິນ ລວມບ້ານ	1 ມ ²	5.000	1 ມ ²	2.000
ທີ່ດິນ ສວນໄມ້ອຸດສາຫະກຳ ຕ່າງໆ	1 ມ ²	3.000	1 ມ ²	2.000
ດິນອື່ນໆ	1 ມ ²	2.000	1 ມ ²	2.000

2. ການກຳນົດລາຄາຫົວໜ່ວຍທົດແທນປະເພດສິ່ງປຸກສ້າງ

ລ/ດ	ປະເພດສິ່ງປຸກສ້າງ	ຫົວໜ່ວຍ	ລາຄາທົດແທນ (ກີບ)	ໝາຍເຫດ
1	ເຮືອນໄມ້ປະສົມ ແບບຖາວອນ	1 ມ ²	500.000	
2	ເຮືອນໄມ້ປະສົມ ແບບເຄິ່ງຖາວອນ	1 ມ ²	400.000	
3	ເຮືອນໄມ້ປະສົມ ແບບຊົ່ວຄາວ	1 ມ ²	300.000	
4	ຖຽງເສົາໄມ້, ແອ້ມແປ້ນ, ມຸງສັງກະສີ 4m x 8m	1 ຫຼັງ	900.000	
5	ຖຽງເສົາໄມ້, ແອ້ມແປ້ນ, ມຸງສັງກະສີ 3m x 6m	1 ຫຼັງ	600.000	
6	ຖຽງນາເສົາໄມ້, ແອ້ມຝາກ ຫຼື ບໍ່ແອ້ມ, ມຸງສັງກະສີ ຫຼື ມຸງຫຍ້າ 2m x 3m, 4m x 4m	1 ຫຼັງ	450.000	
7	ເລົ້າເຂົ້າ ແບບຖາວອນ	1 ມ ²	100.000	
8	ເລົ້າເຂົ້າ ແບບເຄິ່ງຖາວອນ	1 ມ ²	80.000	

9	ຄອກສັດ, ສາງມ້ຽນເຄື່ອງ	1 ມ ²	20.000	
10	ຮົ່ວໝາໝາກຈັບ 3 ແຖວ	1ແມັດຍາວ	5.000	
11	ຫຼັກຮົ່ວໄມ້ແກ່ນຫຼ້ອນ	1 ຫຼັກ	12.000	
12	ຫຼັກຮົ່ວຊິມັງ	1 ຫຼັກ	35.000	
13	ຫຼັກຮົ່ວໄມ້ທົ່ວໄປ	1 ຫຼັກ	5.000	

3. ການກຳນົດລາຄາຫົວໜ່ວຍທົດແທນຕົ້ນໄມ້ກະສິກຳ

➢ ລາຄາຫົວໜ່ວຍທົດແທນຕົ້ນໄມ້ກະສິກຳທີ່ໃຫ້ໝາກ

$$\text{ສຸດຄິດໄລ່ຄ່າທົດແທນ} = [(\text{ຄ່າບຸກເບີກພື້ນທີ່} + \text{ເບ້ຍໄມ້} + \text{ຄ່າບຸລະນະຮັກສາ}) \times (\text{ຈຳນວນປີທີ່ບຳລຸງຮັກສາ}) + [(\text{ລາຍຮັບຕໍ່ປີ} \times \text{ຜົນຜະລິດ}) \times \text{ໄລຍະທີ່ໃຫ້ຜົນຜະລິດ}]$$

ລ/ດ	ປະເພດຕົ້ນໄມ້	ຄ່າບຸກເບີກ ກີບ/ຊຸມ	ຄ່າເບ້ຍ ໄມ້	ຄ່າບຸລະນະ	ຈ/ນ ປີທີ່ ບຸລະນະ	ໄລຍະ ໃຫ້ໝາກ	ຜົນຜະລິດ ໜ່ວຍ/ກລ/ ປີ	ລາຄາ ກີບ/ກລ	ມູນຄ່າທົດ ແທນ(ກີບ)
1	ຕົ້ນໝາກມ້ື	2.500	15.000	5.000	4	4	50	1.500	390.000
2	ຕົ້ນໝາກມ່ວງ	2.500	15.000	5.000	4	4	30	5.000	540.000
3	ຕົ້ນໝາກຂາມ	2.500	5.000	5.000	4	4	40	2.000	370.000
4	ຕົ້ນໝາກລຳໄຍ	2.500	15.000	5.000	4	4	30	4.000	540.000
5	ຕົ້ນໝາກສິດາ	2.500	5.000	5.000	4	4	15	2.000	170.000
6	ຕົ້ນໝາກກະທັນ	2.500	5.000	5.000	4	4	15	2.000	170.000
7	ຕົ້ນໝາກຂຽບ	2.500	5.000	5.000	4	4	15	3.000	230.000
8	ຕົ້ນໝາກພ້າວ	2.500	25.000	5.000	8	8	30ໜ່ວຍ/ ຕົ້ນ	3.000	980.000
9	ຕົ້ນມ່ວງຫິມະພານ	2.500	5.000	5.000	4	4	15	2.000	170.000
10	ຕົ້ນໝາກຖົ່ວລຽນ	2.500	35.000	5.000	4	4	30	5.000	770.000
11	ຕົ້ນອາໂວກາໂດ	2.500	35.000	5.000	4	4	15	5.000	470.000
12	ຕົ້ນໝາກຈອງ	2.500	30.000	5.000	4	4	15	5.000	450.000
13	ຕົ້ນໝາກລິນຈີ່	2.500	15.000	5.000	4	4	15	4.000	310.000
14	ຕົ້ນໝາກລິ້ນໄມ້	2.500	5.000	5.000	2	2	20	2.000	105.000
15	ຕົ້ນໝາກຈັນ	2.500	5.000	5.000	4	4	50	1.000	250.000
16	ຕົ້ນໝາກ ຂາມປ້ອມ	2.500	5.000	5.000	6	6	20	500	135.000

h

➢ ລາຄາຫົວໜ່ວຍທົດແທນຕົ້ນໄມ້ກະສິກໍາທີ່ບໍ່ທັນໃຫ້ໝາກ

ສຸດຄິດໄລ່ມູນຄ່າທົດແທນ = ຄ່າບຸກເບີກຟື້ນທີ່ + ລາຄາເບ້ຍ + (ຄ່າຮັກສາ x ອາຍຸເບ້ຍບໍ່ເກີນ 4 ປີ)

ລ/ດ	ຊື່ຕົ້ນໄມ້	ຄ່າບຸກເບີກ ຟື້ນທີ່ (ກີບ/ມ ²)	ລາຄາເບ້ຍ (ກີບ)	ຄ່າຮັກສາ (ກີບ/ເບ້ຍ/ປີ)	ຈ/ນປີ ບຸລະນະ ຮັກສາ	ຄ່າທົດແທນ	ໝາຍເຫດ
1	ຕົ້ນໝາກມ້	2.500	15.000	5.000	4	37.500	
2	ຕົ້ນໝາກມ່ວງ	2.500	15.000	5.000	4	37.500	
3	ຕົ້ນໝາກຂາມ	2.500	5.000	5.000	4	27.500	
4	ຕົ້ນໝາກລໍາໃຍ	2.500	15.000	5.000	4	37.500	
5	ຕົ້ນໝາກສິດາ	2.500	5.000	5.000	4	27.500	
6	ຕົ້ນໝາກກະທັນ	2.500	5.000	5.000	4	27.500	
7	ຕົ້ນໝາກຂຽບ	2.500	5.000	5.000	4	27.500	
8	ຕົ້ນໝາກພ້າວ	2.500	25.000	5.000	8	67.500	
9	ຕົ້ນມ່ວງຫິນມະພານ	2.500	5.000	5.000	4	27.500	
10	ຕົ້ນໝາກຖົ່ວລຽນ	2.500	35.000	5.000	4	57.500	
11	ຕົ້ນອາໂວກາໂດ	2.500	35.000	5.000	4	57.500	
12	ຕົ້ນໝາກຈອງ	2.500	30.000	5.000	4	52.500	
13	ຕົ້ນໝາກລິນຈີ່	2.500	15.000	5.000	4	37.500	
14	ຕົ້ນໝາກລິ້ນໄມ້	2.500	5.000	5.000	2	27.500	
15	ຕົ້ນໝາກຈັນ	2.500	5.000	5.000	4	27.500	
16	ຕົ້ນໝາກຂາມປ້ອມ	2.500	5.000	5.000	6	27.500	

➢ ການກຳນົດລາຄາຫົວໜ່ວຍທົດແທນຕົ້ນກາເຟ

ລ/ດ	ປະເພດຜົນລະປຸກ	ຫົວໜ່ວຍ	ບໍ່ໃຫ້ຜົນຜະລິດ	ໃຫ້ຜົນຜະລິດ	ໝາຍເຫດ
1	ກາເຟກາງ/ກາເຟໃຫຍ່	ຕົ້ນ	15.000	30.000	
2	ກາເຟຕີມໍ (ກາເຟນ້ອຍ)	ຕົ້ນ	25.000	40.000	
3	ກາເຟເຮື້ອ	ຕົ້ນ	15.000		

໒

➢ ການກຳນົດລາຄາຫົວໜ່ວຍທົດແທນໄມ້ປ່ອງ ແລະ ພືດລົ້ມລຸກຊະນິດອື່ນໆ

ລ/ດ	ປະເພດຜົນກະທົບ	ຫົວໜ່ວຍ	ລາຄາ (ກີບ)	ໝາຍເຫດ
1	ໄມ້ຊາງໄພ	ລຳ	3.000	
2	ໄມ້ໄຜ່ບ້ານ	ລຳ	4.000	
3	ຕົ້ນກ້ວຍ	ສຸມ	20.000	
			50.000	
4	ໜາກນັດ	ກລ	5.000	
5	ມັນຕົ້ນ, ເຜືອກ, ມັນຕ້າງ	ກລ	2.000	
6	ໜາກຫຸ່ງ	ຕົ້ນ	15.000	
7	ແຂມ (ປຸກ)	ສຸມ	5.000	
8	ໜາກແຫ່ງ	ມ ²	1.500	
9	ຫົວຂ່າ, ຫົວຂີງ, ຫົວສີໄຄ	ກລ	2.000	
10	ໜາກອີ, ໜາກໂຕນ, ໜາກບວບ	ກລ	1.500	
11	ໜາກແຕງ, ໜາກໂມ, ໜາກຖົ່ວ	ກລ	2.000	
12	ໜາກເລັ່ນ, ໜາກເຂືອ, ໜາກເຜັດ	ກລ	4.000	
13	ໜາກສະເວີ, ຜັກກະລຳ	ກລ	3.000	

➢ ການກຳນົດລາຄາຫົວໜ່ວຍທົດແທນໄມ້ອຸດສາຫະກຳ

ສຸດຄິດໄລ່ມູນຄ່າທົດແທນ = ຄ່າບຸກເບີກພື້ນທີ່ + ລາຄາເບ້ຍ + (ຄ່າຮັກສາ x ຈຳນວນປີ)

ລ/ດ	ປະເພດຕົ້ນໄມ້	ຄ່າບຸກເບີກພື້ນທີ່	ລາຄາເບ້ຍ	ຄ່າຮັກສາ	ລາຄາທົດແທນຕາມອາຍຸ (ກີບ/ປີ)				
					1	2	3	4	5 ຂຶ້ນໄປ
1	ໄມ້ເກດສະໜາ	5.000	10.000	5.000	20.000	25.000	30.000	35.000	40.000
2	ໄມ້ຢາງປົງ	5.000	10.000	5.000	20.000	25.000	30.000	35.000	40.000
3	ໄມ້ຢາງພາລາ	5.000	15.000	10.000	30.000	40.000	50.000	60.000	70.000
4	ໄມ້ສັກ	5.000	5.000	5.000	15.000	20.000	25.000	30.000	35.000
5	ໄມ້ດູ່, ໄມ້ແຕ້	5.000	2.000	5.000	12.000	17.000	22.000	27.000	32.000
6	ໄມ້ດູ່ລາຍ	5.000	5.000	5.000	15.000	20.000	25.000	30.000	35.000

໒

ມາດຕາ 8 ການກຳນົດລາຄາຫົວໜ່ວຍທົດແທນຊັບສິນອື່ນໆ

- ສຳລັບທີ່ດິນທຳການຜະລິດເຂດນ້ຳຖ້ວມ ແມ່ນທາງໂຄງການຈະຈ່າຍຄ່າທົດແທນເປັນເງິນໃຫ້ຄັ້ງດຽວ;
- ສຳລັບທີ່ດິນກ້ອງແລວສາຍສິ່ງ ແມ່ນຈະບໍ່ໄດ້ຮັບການທົດແທນ ແລະ ໃນໄລຍະຄວາມກວ້າງ 25 ແມັດ ຫຼື ຂ້າງລະ 12,5 ແມັດ ຈາກຈຸດໃຈກາງແລວ ແມ່ນກຳນົດເປັນຂອບເຂດສະຫງວນ, ເຂດຫວງຫ້າມ, ຫ້າມບໍ່ໃຫ້ມີສິ່ງປຸກສ້າງ ຫຼື ພືດທີ່ມີຄວາມສູງເກີນ 3 ແມັດ ຕາມເຕັກນິກໄຟຟ້າລາວວາງອອກ;
- ສຳລັບຄັນນາ, ຄອງເໝືອງ ແລະ ໜອງປາ ຫຼັງຈາກສຳເລັດການກໍ່ສ້າງໃຫ້ປົວແປງຄືນໃຫ້ດີຄືເກົ່າ;
- ຫຼັງຈາກຈ່າຍເງິນຄ່າແຮງງານແລ້ວ ຫຼັກຮົ່ວ ແລະ ຮາວຮົ່ວ ແມ່ນມອບໃຫ້ເຈົ້າຂອງມ້າງ ແລະ ຂົນອອກຈາກສະຖານທີ່ກໍ່ສ້າງ;
- ສຳລັບໄມ້ປ່ອງ ແລະ ໄມ້ອຸດສາຫະກຳ ຫຼັງຈາກໄດ້ຮັບການທົດແທນແລ້ວ ແມ່ນມອບໃຫ້ເຈົ້າຂອງຊັບສິນເອົາໄປນຳໃຊ້ ແລະ ປ່າໄມ້ປ່ອງທຳມະຊາດ ທີ່ບໍ່ແມ່ນສວນປູກ ແມ່ນຈະບໍ່ໄດ້ຮັບການທົດແທນ;
- ສຳລັບໄມ້ທີ່ມີໜ້າຕາງ 20 ຊ.ມ ຂຶ້ນໄປ ແມ່ນຈະຄິດໄລ່ຕາມການຕົກລົງເຫັນດີ ຈາກຄະນະກຳມະການ;
- ສຳລັບໄມ້ທີ່ໄດ້ຮັບການທົດແທນແລ້ວ ແມ່ນມອບໃຫ້ເຈົ້າຂອງເອົາໄປນຳໃຊ້;
- ຕໍ່ຊັບສິນ, ຕົ້ນໄມ້ອື່ນໆ ຍັງບໍ່ທັນໄດ້ກຳນົດ ໃນລາຄາຫົວໜ່ວຍຂ້າງເທິງ ແມ່ນໃຫ້ປັບປຸງໃຊ້ມູນຄ່າຂອງຊັບສິນ ຫຼື ຕົ້ນໄມ້ທີ່ໃກ້ຄຽງກັນ, ພ້ອມດຽວກັນນີ້ ກໍ່ແມ່ນມອບໃຫ້ຄະນະກຳມະການໄກ່ເກ່ຍພິຈາລະນາ ຕາມຄວາມເປັນຈິງ ແລະ ເໝາະສົມ;
- ສຳລັບຕົ້ນໄມ້ທຳມະຊາດ ທີ່ເກີດຂຶ້ນເອງໂດຍທຳມະຊາດ ແລະ ບັນດາພືດຕົ້ນຕໍ່າ (ຕົ້ນໄມ້ບໍ່ໄດ້ປູກດ້ວຍຕົນເອງ ເຊັ່ນ: ປ່າເລົ່າ, ໄຮ່ເລົ່າ ແລະ ອື່ນໆ) ແມ່ນຈະບໍ່ໄດ້ມີການຊົດເຊີຍ;
- ການຈ່າຍຄ່າປົວແປງອິດຄອງປະເພນີ ໂດຍສະເພາະປ່າຊ້ານັ້ນ ຖືວ່າ ຫຼັງຈາກບ້ານທີ່ຖືກຜົນກະທົບ ໄດ້ຮັບຄ່າທົດແທນແລ້ວ ພັນທະຕ່າງໆທີ່ມີ ລະຫວ່າງ ບ້ານ ແລະ ໂຄງການ ຖືວ່າສິ້ນສຸດກັນ.

**ໝວດທີ 3
ການແກ້ໄຂຂໍ້ຂັດແຍ່ງ**

ມາດຕາ 9 ການແກ້ໄຂຂໍ້ຂັດແຍ່ງ

ກໍລະນີຂໍ້ຂັດແຍ່ງ ທີ່ເກີດຈາກການບໍ່ໄດ້ຮັບຄ່າທົດແທນ ຕາມມູນຄ່າທີ່ຕົກລົງກັນ ເປັນລາຍລັກອັກສອນ ຫຼື ກໍລະນີອື່ນໆ ທີ່ກ່ຽວຂ້ອງກັບການທົດແທນຄ່າເສຍຫາຍ, ສິດນຳໃຊ້ທີ່ດິນ, ສິ່ງປຸກສ້າງ ແລະ ຜົນລະບູກ ໃນເຂດສະຫງວນຂອງໂຄງການ ຜູ້ຖືກຜົນກະທົບມີສິດສະເໜີແກ້ໄຂຂໍ້ຂັດແຍ່ງ ເຖິງຄະນະກຳມະການຂັ້ນເມືອງ ແລະ ຂັ້ນແຂວງ ເພື່ອຄົ້ນຄ້ວາພິຈາລະນາແກ້ໄຂ ຕາມລະບຽບກົດໝາຍ.

ໝວດທີ 4
ບົດບັນຍັດສຸດທ້າຍ


ມາດຕາ 10 ການຈັດຕັ້ງປະຕິບັດ

ມອບໃຫ້ຄະນະກຳມະການ ປະສານສົມທົບ ແລະ ຊຸກຍູ້ ໂຄງການເຂື່ອນໄຟຟ້າຫ້ວຍປາຫຼາຍ ຂອງລັດວິສະຫະກິດໄຟຟ້າລາວ, ອົງການປົກຄອງເມືອງກ່ຽວຂ້ອງ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ແລະ ທຸກການຈັດຕັ້ງພັກ-ລັດທີ່ກ່ຽວຂ້ອງ ມີໜ້າທີ່ໂຄສະນາ, ປະຊາສຳພັນ ແລະ ປຸກລະດົມປະຊາຊົນ ທີ່ຖືກຜົນກະທົບ ໃຫ້ເຂົ້າໃຈ ແລະ ໃຫ້ການປະກອບສ່ວນເຂົ້າໃນການພັດທະນາລວມຂອງລັດຖະບານ ທີ່ວາງໄວ້ໃຫ້ມີຄວາມສະຫງົບ ແລະ ໄດ້ຮັບຜົນດີ.

ມາດຕາ 11 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນ ແລະ ພາຍຫຼັງໄດ້ລົງຈົດໝາຍເຫດທາງລັດຖະການສືບທໍາວັນ. ✍

ໄ



ປອ. ບຸນຖອງ ດີວິໄຊ